

**പതിനാലാം കേരള നിയമസഭ
ഏഴാം സമ്മേളനം**

**നക്ഷത്ര ചിഹ്നമിട്ട
ചോദ്യം നം. *381**

**24-08-2017 ലെ
മറുപടി**

കടിവെള്ള - ജലസേചന പദ്ധതികൾ

ചോദ്യം	മറുപടി
ശ്രീ.എസ്.ശർമ്മ ശ്രീ.വി.ജോയി ശ്രീ.വി.കെ.സി.മമ്മത്ത് കോയ ശ്രീ.കെ.ഡി.പ്രസേനൻ	മാതൃ.ടി.തോമസ് (ജലവിഭവ വകുപ്പുമന്ത്രി)
(എ) മുൻകാലങ്ങളിൽ ആസൂത്രണം ചെയ്തതും പ്രവർത്തനം പൂർത്തീകരിക്കാത്തതോ നിലച്ചതോ ആയ കടിവെള്ള - ജലസേചന പദ്ധതികളെക്കുറിച്ച് അവലോകനം നടത്തിയിട്ടുണ്ടോ ; എങ്കിൽ വ്യക്തമാക്കുമോ;	(എ) കേരള ജല അതോറിറ്റി പദ്ധതി പുരോഗതിയുടെ അവലോകനം നടത്താറുണ്ട്. നടന്നുകൊണ്ടിരിക്കുന്ന കടിവെള്ള പദ്ധതിയുടെ പുരോഗതി കേരള ജല അതോറിറ്റി മാനേജിംഗ് ഡയറക്ടറുടെ നേതൃത്വത്തിലും വകുപ്പ് സെക്രട്ടറിയുടെ നേതൃത്വത്തിലും മന്ത്രിതലത്തിലും അവലോകനം നടത്താറുണ്ട്. കടിവെള്ള പദ്ധതികളുടെ പ്രവർത്തന പൂർത്തീകരണത്തിന് കാലതാമസം നേരിടുന്നതിനുള്ള കാരണങ്ങൾ ചുവടെ ചേർക്കുന്നു: 1. സ്ഥലം ലഭ്യമാക്കുന്നതിനുള്ള കാലതാമസം 2. റോഡ് കട്ടിംഗിന് ബന്ധപ്പെട്ട വകുപ്പുകളിൽ നിന്നും അനുമതിയ്ക്ക് കാലതാമസം ഉണ്ടാകുന്നത് 3. റെയിൽവെ ക്രോസിങ്ങിന് റെയിൽവെ വകുപ്പിൽ നിന്നും അനുമതി ലഭിക്കാൻ ഉണ്ടാകുന്ന കാലതാമസം 4. ഫണ്ടിന്റെ അപര്യാപ്തത 5. സമീപവാസികളുടെ എതിർപ്പ് പദ്ധതികൾ ആവിഷ്കരിക്കുമ്പോൾ പഞ്ചായത്തിലോ മറ്റ് തദ്ദേശസ്വയംഭരണ സ്ഥാപനങ്ങളിൽ നിന്നോ സ്ഥലലഭ്യത ഉറപ്പുവരുത്തുന്നുണ്ടെങ്കിലും പദ്ധതികളുടെ നിർവ്വഹണ സമയത്ത് ഉദ്ദേശിച്ച സ്ഥലം ലഭ്യമാകാത്ത സാഹചര്യം ഉണ്ടാകാറുണ്ട്. ഇത് മൂലം സ്ഥലലഭ്യതയ്ക്കും പദ്ധതി നിർവ്വഹണത്തിനും കാലതാമസം വരുകയും ചെയ്യാറുണ്ട്. പദ്ധതികളുടെ നിർവ്വഹണത്തിൽ കാലതാമസം ഒഴിവാക്കുവാൻ വകുപ്പുതല മീറ്റിംഗുകളും എം.പി.മാർ, എം.എൽ.എ.മാർ, തദ്ദേശസ്വയംഭരണ സ്ഥാപനങ്ങളിലെ ജനപ്രതിനിധികൾ എന്നിവരുമായി അവലോകനം നടത്തി പ്രശ്നപരിഹാരം തേടാറുണ്ട്. കാലതാമസം ഒഴിവാക്കുവാൻ ഇപ്പോൾ വിവിധ ഘടകങ്ങൾക്ക് ആവശ്യമുള്ള സ്ഥലം ഉറപ്പാക്കിയതിനുശേഷമേ പദ്ധതികൾക്കുള്ള ടെണ്ടർ നടപടികളുമായി കഴിയുന്നതും മുന്നോട്ടുപോകാറുള്ളൂ. റോഡിൽ കൂടി പൈപ്പുകൾ സ്ഥാപിക്കേണ്ട അവസരങ്ങളിൽ

		പി.ഡബ്ല്യു.ഡി, എൻ.എച്ച് തുടങ്ങിയ വകുപ്പുകളിൽ നിന്നും അനുമതി ലഭിക്കാൻ താമസിക്കുന്നതുമൂലം പദ്ധതികൾ വൈകാറുണ്ട്. മഴക്കാലത്തും ശബരിമല തീർത്ഥാടനം, തൃശൂർ പൂരം മുതലായ ഉത്സവകാലങ്ങളിലും റോഡിന്റെ നിർമ്മാണത്തിലെ ഗ്യാരണ്ടി പീരിഡ് കഴിയാത്ത അവസരങ്ങളിലും റോഡ് മുറിക്കാനുള്ള അനുമതിക്ക് കാലതാമസം നേരിടാറുണ്ട്. കൂടാതെ നാഷണൽ ഹൈവേയുടെ വികസനം ഉണ്ടാകുമ്പോൾ റോഡിന്റെയും ബേമിന്റെയും സ്ഥാനനിർണ്ണയത്തിനു ശേഷം മാത്രമെ പൈപ്പുകൾ സ്ഥാപിക്കുന്നതിനുള്ള അനുമതി തരാറുള്ളൂ. ചില പദ്ധതികളിൽ റെയിൽവെ ക്രോസിങ് ആവശ്യമായി വരുന്ന സ്ഥലങ്ങളിൽ റെയിൽവെ വകുപ്പിൽ നിന്നും അനുമതി ലഭിക്കാൻ ഉന്നതതല ഇടപെടൽ നടത്തിയാലും വളരെയധികം കാലതാമസം അനുഭവപ്പെടാറുണ്ട്. പല തരത്തിലുള്ള അവലോകനത്തിലൂടെയും ഉന്നതതല ഇടപെടലുകളിലൂടെയും ഒരു പരിധിവരെ കാലതാമസം ഒഴിവാക്കാൻ കഴിയുന്നുണ്ട്. പദ്ധതി വിഭാഗം 1-നു കീഴിലുള്ള കാരാപ്പുഴ ജലസേചന പദ്ധതി 2010 വർഷത്തിൽ ഭാഗികമായി പൂർത്തീകരിച്ചതും 2019-20 വർഷത്തിൽ പൂർത്തീകരണം ലക്ഷ്യമിട്ട് ത്വരിത ഗതിയിൽ പ്രവൃത്തികൾ നടന്നുവരുന്നതുമായ പദ്ധതിയാണ്. റിസർവ്വോയറിനു വേണ്ടിയും കനാലുകൾ നിർമ്മിക്കുന്നതിനു വേണ്ടിയും ആവശ്യമായ 102 ഹെക്ടർ ഭൂമി ഏറ്റെടുക്കുന്നതിനുള്ള നടപടികൾ പൂർത്തിയാവാത്തത് ഈ പദ്ധതിയുടെ പൂർത്തീകരണം വൈകാൻ ഒരു കാരണമാണ്. ഭൂമി ഏറ്റെടുക്കൽ നടപടി കൂടുതൽ വേഗത്തിലാക്കുന്നതിനു വേണ്ടി നെഗോസിയേഷൻ മുഖേന ഡയറക്ട് പർച്ചേസ് വഴി ഭൂമി ഏറ്റെടുക്കുന്നതിനുള്ള അനുമതിയ്ക്കായി റവന്യൂ വകുപ്പുമായി ബന്ധപ്പെട്ട് നടപടി സ്വീകരിച്ചുവരുന്നു. കാവേരി ജലതർക്ക ട്രൈബ്യൂണൽ വിധിയനുസരിച്ച് കബനി ബേസിനിൽ അനുവദിക്കപ്പെട്ട 21 ടി.എം.സി ജലത്തിൽ കാരാപ്പുഴ പദ്ധതിക്കായുള്ള 2.8 ടി.എം.സി.യിൽ 1.2 ടി.എം.സി ജലമാണ് കാരാപ്പുഴ ഡാമിൽ നിലവിൽ സംഭരിക്കുന്നത്. സ്ഥലമേറ്റെടുക്കൽ പൂർത്തിയായാൽ അനുവദിക്കപ്പെട്ട മുഴുവൻ ജലവും ഉപയോഗപ്പെടുത്താൻ സാധിക്കുന്നതാണ്. 2800 ഹെക്ടർ ആയക്കെട്ട് വിസ്തീർണ്ണമുള്ള ബാണാസുര സാഗർ ജലസേചന പദ്ധതിയുടെ പ്രധാന കനാലിന്റെ 85 ശതമാനവും ബ്രാഞ്ച് കനാലിന്റെയും ഡിസ്ട്രിബ്യൂട്ടറികളുടെയും ഒരു ശതമാനവും പ്രവൃത്തികൾ പൂർത്തിയായിട്ടുണ്ട്. സ്ഥലമേറ്റെടുക്കലിനു വേണ്ടിവന്ന താമസം ഈ പദ്ധതി വൈകാൻ കാരണമായിട്ടുണ്ട്. കാവേരി ജലതർക്ക ട്രൈബ്യൂണൽ വിധി പ്രകാരം 0.84 ടി.എം.സി ജലം ബാണാസുര സാഗർ പദ്ധതിക്ക് അനുവദിക്കപ്പെട്ടിട്ടുണ്ട്. 2020 വർഷത്തിൽ പ്രവൃത്തി പൂർത്തീകരിക്കാൻ ലക്ഷ്യമിട്ട് നടപടികൾ നടന്നു വരുന്നു.
--	--	--

		കാരാപ്പുഴ-ബാണാസുരസാഗർ പദ്ധതികളുടെ സമയ-ബന്ധിതമായ പൂർത്തീകരണത്തിനാവശ്യമായ ഉപായം രൂപവൽക്കരിക്കുന്നതിനും സാങ്കേതിക പരിശോധനയ്ക്കുമായി രൂപീകരിച്ച മോണിറ്ററിംഗ് കമ്മിറ്റി പ്രവൃത്തികൾ വിലയിരുത്തുന്നുണ്ട്. കൂടാതെ ഇപ്പോഴും പൂർത്തീകരിച്ചിട്ടില്ലാത്ത മൂവാറ്റുപുഴ വാലി, ഇടമലയാർ, കാരാപ്പുഴ, ബാണാസുരസാഗർ ജലസേചന പദ്ധതികളുടെ മൂല്യനിർണ്ണയത്തിനായി സ്റ്റേറ്റ് പ്ലാനിങ്ങ് ബോർഡിന്റെ നിർദ്ദേശത്തിന്റെ അടിസ്ഥാനത്തിൽ രൂപവൽക്കരിച്ച സാങ്കേതിക കമ്മിറ്റി 19.08.2017 ന് കാരാപ്പുഴ പദ്ധതിയും 20.08.2017 ന് ബാണാസുര സാഗർ പദ്ധതിയും സന്ദർശിച്ച് വിലയിരുത്തൽ നടത്തിയിട്ടുണ്ട്. പാലക്കാട് ജില്ലയിലെ അട്ടപ്പാടി ബ്ലോക്കിൽപ്പെട്ട അഗളി, ഷോളയൂർ, കോട്ടത്തറ മേഖലയിലെ 4900 ഹെക്ടർ കൃഷിഭൂമിക്ക് ജലസേചനമൊരുക്കുക എന്ന ലക്ഷ്യത്തിന് വേണ്ടി വിഭാവനം ചെയ്ത അട്ടപ്പാടിവാലി ജലസേചന പദ്ധതിയുടെ ഇൻവെസ്റ്റിഗേഷൻ 1970 ൽ ആരംഭിക്കുകയും 1973 ൽ പ്രോജക്ട് റിപ്പോർട്ട് സെൻട്രൽ വാട്ടർ കമ്മീഷന് സമർപ്പിക്കുകയും ചെയ്തു. എന്നാൽ 1978 ൽ അണക്കെട്ടിന്റെ (ഫൗണ്ടേഷൻ) നിർമ്മാണവും 6.50 കി.മീ കനാൽ നിർമ്മാണവും ആരംഭിച്ചുവെങ്കിലും കാവേരി നദീജല തർക്കത്തെ തുടർന്ന് കേന്ദ്ര ജല കമ്മീഷന്റെ അംഗീകാരം ലഭ്യമാവാതിരുന്നതിനാൽ 1989-ൽ നിർമ്മാണ പ്രവൃത്തികൾ നിർത്തിവച്ചു. അണക്കെട്ട് നിർമ്മിക്കുമ്പോൾ പരിധിയിൽ വരുന്ന 73 ഹെക്ടർ വനഭൂമിക്കായുള്ള ക്ലിയറൻസ് ലഭ്യമാക്കേണ്ടതിനാവശ്യമായ രേഖകൾ സമാഹരിക്കുന്നതിനായുള്ള നടപടികൾ പുരോഗമിച്ചു വരുന്നു. കസ്തൂരിരംഗൻ റിപ്പോർട്ട് അനുസരിച്ച് പരിസ്ഥിതി ലോല പ്രദേശത്ത് ഉൾപ്പെടുന്നുവെന്നതിനാൽ പരിസ്ഥിതി ആഘാത പഠനത്തിനായുള്ള ടേംസ് ഓഫ് റഫറൻസിന് MOEFCC യിൽ നിന്നും ക്ലിയറൻസ് ലഭ്യമായിട്ടില്ല. പദ്ധതി വിഭാഗം 2-നു കീഴിൽ മുൻകാലങ്ങളിൽ ആസൂത്രണം ചെയ്തതും ഇപ്പോൾ നടന്നുകൊണ്ടിരിക്കുന്നതുമായ ജലസേചന പദ്ധതികളാണ് മൂവാറ്റുപുഴവാലി ജലസേചന പദ്ധതിയും ഇടമലയാർ ജലസേചന പദ്ധതിയും. പ്രസ്തുത പദ്ധതികളുടെ ഭാവി തീരുമാനിക്കുന്നതിനായി 12.04.2017-ൽ ആസൂത്രണ ബോർഡിൽ ചേർന്ന യോഗത്തിൽ പദ്ധതികളെപ്പറ്റി വിശദമായി പഠിക്കുന്നതിനു വേണ്ടി ഒരു വിദഗ്ദ്ധ സമിതിയെ ചുമതലപ്പെടുത്തുവാൻ നിശ്ചയിക്കുകയുണ്ടായി. പദ്ധതികളുടെ ഭാവി പരിപാടി, കുറഞ്ഞ ചെലവിൽ എങ്ങനെ പ്രയോജനപ്രദമായ രീതിയിൽ പദ്ധതികൾ സമയബന്ധിതമായി പൂർത്തീകരിക്കുവാൻ സാധിക്കും എന്നീ കാര്യങ്ങളെക്കുറിച്ച് പഠനം നടത്തി നിർദ്ദേശങ്ങൾ നൽകുവാനാണ് സമിതി പ്രധാനമായും ഉദ്ദേശിച്ചിട്ടുള്ളത്. വിദഗ്ദ്ധസമിതി ഇതിനോടകം തന്നെ ഇടമലയാർ ഇറിഗേഷൻ പദ്ധതി സന്ദർശിക്കുകയുണ്ടായി. സമിതിയുടെ റിപ്പോർട്ടിന്റെ അടിസ്ഥാനത്തിൽ പദ്ധതികൾ
--	--	--

			പൂർത്തീകരിക്കുന്നതിനുള്ള നടപടികൾ സ്വീകരിക്കുന്നതാണ്.
(ബി)	കാലാനുസൃതമായ ആവശ്യകത കണക്കിലെടുത്ത്, കാലഹരണപ്പെട്ട ഇത്തരം പദ്ധതികളെ, നിലവിലെ സ്ഥല-വിഭവ സൗകര്യങ്ങൾ പ്രയോജനപ്പെടുത്തി പുനഃക്രമീകരിക്കുന്നതിന് ആലോചിക്കുന്നുണ്ടോ;	(ബി)	സ്ഥല-വിഭവ സൗകര്യങ്ങൾ പ്രയോജനപ്പെടുത്തി ധനലഭ്യത കൂടി ഉറപ്പാക്കി കാലാനുസൃത ആവശ്യകത കൂടി കണക്കിലെടുത്ത് പദ്ധതികളുടെ പുനഃക്രമീകരണം നടത്താറുണ്ട്.
(സി)	പഴയതും പുതിയതുമായ ഇത്തരം പദ്ധതികൾ കൂട്ടിയിണക്കി കൂടുതൽ ഫലപ്രദമാക്കുന്നതിന് നടപടി സ്വീകരിക്കുമോ?	(സി)	പുതിയ പദ്ധതികൾ നടപ്പിലാക്കുമ്പോൾ പഴയ പദ്ധതികളുടെ ഉപയോഗയോഗ്യമായ പരമാവധി ഘടകങ്ങൾ പുതിയ പദ്ധതികളിൽ പ്രയോജനപ്പെടുത്തുവാൻ ശ്രദ്ധിക്കാറുണ്ട്. 1970-കളിൽ ആരംഭിക്കുകയും ഇപ്പോഴും പൂർത്തീകരിച്ചിട്ടില്ലാത്തതുമായ വൻകിട ഇടത്തരം ജലസേചന പദ്ധതികളായ മൂവാറ്റുപുഴവാലി, ഇടമലയാർ, കാരാപ്പുഴ, ബാണാസുര സാഗർ ജലസേചന പദ്ധതികളുടെ സാങ്കേതിക മൂല്യ നിർണ്ണയത്തിനായി ഒരു വിദഗ്ദ്ധ സമിതി രൂപവൽക്കരിക്കണമെന്ന സ്റ്റേറ്റ് പ്ലാനിംഗ് ബോർഡിന്റെ നിർദ്ദേശത്തിന്റെ അടിസ്ഥാനത്തിൽ രൂപീകരിച്ച സാങ്കേതിക കമ്മിറ്റി പ്രസ്തുത പദ്ധതികളെ സാങ്കേതികമായി മൂല്യനിർണ്ണയം നടത്തി ശരിയായ രീതിയിൽ പൂർത്തീകരിക്കുന്നതിനായി മാർഗ്ഗനിർദ്ദേശം നൽകുന്നു.



സെക്ഷൻ ഓഫീസർ